



‘କ୍ରାଇମ୍ ଇନ୍ ଇଣ୍ଡିଆ 2016 - ପରିସଂଖ୍ୟାନ’କୁ ଉନ୍ନୋତନ କଲେ ସ୍ୱରାଷ୍ଟ୍ର ମନ୍ତ୍ରୀ ରାଜନାଥ ସିଂହ

- ଗତ ତିନି ବର୍ଷରେ ହତ୍ୟା, ଦଙ୍ଗା, ଡକାୟତିରେ ହ୍ରାସ

Posted On: 30 NOV 2017 4:18PM by PIB Bhubaneswar

କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରାଳୟର ଜାତୀୟ ଅପରାଧ ରେକର୍ଡସ ବ୍ୟୁରୋ (NCRB) ପକ୍ଷରୁ ପ୍ରସ୍ତୁତ ‘ଭାରତରେ ଅପରାଧ-2016’ର ତଥ୍ୟକୁ ସ୍ୱରାଷ୍ଟ୍ର ମନ୍ତ୍ରୀ ରାଜନାଥ ସିଂହ ଆଜି ଉନ୍ନୋତନ କରିଛନ୍ତି । ପ୍ରଥମ ଥର ପାଇଁ 19 ଟି ମେଟ୍ରୋପଲିଟାନ ସହର (20 ଲକ୍ଷରୁ ଅଧିକ ଜନସଂଖ୍ୟା ବିଶିଷ୍ଟ)ର ‘ନୃଶଂସ ଅପରାଧ’, ‘ମହିଳାଙ୍କ ବିରୋଧରେ ଅପରାଧ’, ‘ଶିଶୁଙ୍କ ବିରୋଧରେ ଅପରାଧ’, ‘ଆଇନର ଦୃଷ୍ଟିରେ ନାବାଳକ ଅପରାଧ’, ‘ଅନୁସୂଚିତ ଜାତି/ଜନଜାତିଙ୍କ ବିରୋଧରେ ଅପରାଧ’, ‘ଅର୍ଥନୈତିକ ଅପରାଧ’, ‘ସାଇବର ଅପରାଧ’, ‘ବରିଷ୍ଠ ନାଗରିକଙ୍କ ବିରୋଧରେ ଅପରାଧ’, ‘ପୁଲିସ ଓ କୋର୍ଟ ଦ୍ୱାରା ମାମଲାର ଫାଇସଲା’ ଆଦି ଅଧ୍ୟାୟ ଏହି ପରିସଂଖ୍ୟାନ ରିପୋର୍ଟରେ ସ୍ଥାନିତ ହୋଇଛି ।

ସେହିପରି ଏହି ରିପୋର୍ଟରେ ‘ନିଖୋଜ ବ୍ୟକ୍ତି ଏବଂ ଶିଶୁ’, ଜବତ ହୋଇଥିବା (ଆସାମ ରାଜ୍ୟରେ, ସିଆଲଏସଏଫ୍, ବିଏସଏଫ୍, ସିଆରପିଏଫ୍, ଏନ୍ଆଇଏ ଏବଂ ଏସଏସବି) ଅସ୍ତ୍ର, ଗୁଳିଗୋଳା, ନିଶାଦ୍ରବ୍ୟ, ମୁଦ୍ରାର ବିଷ୍ଣୁତ ତଥ୍ୟ ସମ୍ବଳିତ ନୂତନ ଅଧ୍ୟାୟ ସ୍ଥାନ ପାଇଛି । ରେଲୱେ ନିୟମ-1989 ଏବଂ ରେଲ ସମ୍ପତ୍ତି (ବେଆଇନ ଅଧିକାର) ଆଇନ-1996 ଅନୁଯାୟୀ ଆରପିଏଫ୍ ଦ୍ୱାରା ନୂତନ ମାମଲା ପଞ୍ଜିକରଣ ଏବଂ ମାମଲାର ଫାଇସଲା ନେଇ ନୂତନ ଅଧ୍ୟାୟ ମଧ୍ୟ ରିପୋର୍ଟରେ ପ୍ରକାଶ ପାଇଛି ।

ଗତ ତିନି ବର୍ଷରେ ଦେଶରେ ହତ୍ୟା ମାମଲା ହ୍ରାସ ପାଇଥିବା ରିପୋର୍ଟରେ ଦର୍ଶାଯାଇଛି । 2015 ରେ 32,127 ହତ୍ୟା ମାମଲା ହୋଇଥିଲା ବେଳେ 2016 ରେ ଏହା 5.2% ହ୍ରାସ ପାଇ 30,450ରେ ପହଞ୍ଚିଛି । 2015 ରେ 65,255ଟି ଦଙ୍ଗା ମାମଲା ହୋଇଥିବା ବେଳେ 2015-16 ରେ 5% ହ୍ରାସ ପାଇ 61,974 ଟି ମାମଲା ହୋଇଛି । 2015-16 ରେ ଡକାୟତି 11.8% ହ୍ରାସ ପାଇଛି । 2015 ରେ 3972 ଟି ଡକାୟତି ମାମଲା ହୋଇଥିବା ବେଳେ 2015-16 ରେ ଏଥିରେ 4.5% ହ୍ରାସ ପାଇଛି । 2016ରେ 3795ଟି ଡକାୟତି ମାମଲା ରୁକୁ ହୋଇଛି ।

2014 (3,39,457) ତୁଳନାରେ 2016 (3,38,954)ରେ ମହିଳାଙ୍କ ବିରୋଧରେ ଅପରାଧର ସଂଖ୍ୟା ସାମାନ୍ୟ ହ୍ରାସ ପାଇଛି । ତେବେ 2015 (3,29,243) ତୁଳନାରେ 2016ରେ ଏଥିରେ ସାମାନ୍ୟ ବୃଦ୍ଧି ଘଟିଛି । ‘ଆଇନର ଦୃଷ୍ଟିରେ ନାବାଳକ ଅପରାଧ’ ଘଟଣାରେ ମଧ୍ୟ ସାମାନ୍ୟ ହ୍ରାସ ପାଇଛି । 2014 ରେ 38,455 ଟି ମାମଲା ହୋଇଥିବା ବେଳେ 2016 ରେ ଏହି ସଂଖ୍ୟା 35,849କୁ ହ୍ରାସ ପାଇଛି । କିନ୍ତୁ 2015 (33,433) ତୁଳନାରେ ସାମାନ୍ୟ ବୃଦ୍ଧି ଘଟିଛି । ଅନୁସୂଚିତ ଜାତିଙ୍କ ବିରୋଧରେ ଅପରାଧ ମାମଲାରେ 5.5% ବୃଦ୍ଧି ଘଟିଛି । 2015 ରେ ଏହି ସଂଖ୍ୟା 38,670 ଥିବା ବେଳେ 2016ରେ 40,801ଟି ମାମଲା ହୋଇଛି । ସେହିପରି ଅନୁସୂଚିତ ଜନଜାତିଙ୍କ ବିରୋଧରେ ଅପରାଧ ମାମଲାରେ 4.7% ବୃଦ୍ଧି ଘଟିଛି । 2015 ରେ ମାମଲାର ସଂଖ୍ୟା 6,276 ଥିବା ବେଳେ 2016 ରେ ଏହା 6568 କୁ ବୃଦ୍ଧି ପାଇଛି । ତେବେ 2014 (6827) ତୁଳନାରେ 2016 ରେ ଏହି ମାମଲାର ସଂଖ୍ୟା ହ୍ରାସ ପାଇଛି ।

2016 ରେ ଇଣ୍ଡିଆନ ପେନାଲ କୋଡ୍ (IPC) ଅନୁଯାୟୀ 29,75,711 ଟି ଅପରାଧକୁ ମିଶାଇ 2016 ରେ ମୋଟ ଧର୍ତ୍ତବ୍ୟ ଅପରାଧ ସଂଖ୍ୟା 48,31,515 ବୋଲି ରିପୋର୍ଟରେ ପ୍ରକାଶ ପାଇଛି । ଏଥିରେ ସ୍ୱତନ୍ତ୍ର ଓ ସ୍ଥାନୀୟ ଆଇନ ଆଧାରରେ 18,55,804 ଟି ମାମଲା ମଧ୍ୟ ଅନ୍ତର୍ଭୁକ୍ତ । 2015 (47,10,676) ତୁଳନାରେ ଏଥିରେ ସାମାନ୍ୟ ବୃଦ୍ଧି ଘଟିଛି । ଆଇପିସି ଅପରାଧରେ ମଧ୍ୟ ସାମାନ୍ୟ ବୃଦ୍ଧି (2015 ରେ 29,49,400 ହୋଇଥିବା ବେଳେ 2016 ରେ 29,75,711) ଘଟିଛି ।

ରାଜ୍ୟଗୁଡ଼ିକର ଅପରାଧ ପରିସଂଖ୍ୟାନକୁ ଦେଖିଲେ ମୋଟ ଅପରାଧର 9.5% ଉତ୍ତର ପ୍ରଦେଶରେ, ମଧ୍ୟ ପ୍ରଦେଶରେ 8.9% ମହାରାଷ୍ଟ୍ରରେ 8.8% କେରଳରେ 8.7% ଅପରାଧ ହୋଇଛି । ମୋଟ ଆଇପିସି ଅପରାଧର 38.8% ଦିଲ୍ଲୀ ସହରରେ ହୋଇଥିବା ବେଳେ ବେଙ୍ଗାଳୁରୁରେ 8.9% ଏବଂ ମୁମ୍ବାଇରେ 7.7% ଅପରାଧ ହୋଇଛି ।

(Release ID: 1511493) Visitor Counter : 6

